

जिल्हा परिषद कर्मचारी आपल्या आई-वडिलांचा सांभाळ करत नसतील तर त्यांच्या वेतनातील ३० टक्के रक्कम संबंधित कर्मचा-याच्या आई-वडिलांच्या खात्यावर जमा करणेबाबत.

अहमदनगर जिल्हा परिषद
सामान्य प्रशासन विभाग
जा.क्र.साप्रवि.१/र.व.का./ ३३३ /२०२१
अहमदनगर दिनांक ०७ /०६/२०२१

वाचा - अहमदनगर जिल्हा परिषद सर्वसाधारण सभा दिनांक २६/०२/२०२१
ठराव क्रमांक ६८७ दिनांक २६/०२/२०२१

शासकिय कर्मचारी सेवेत दाखल झाल्यानंतर त्यांनी त्यांच्या आई-वडिलांचा सांभाळ करणे आवश्यक आहे. तथापि काही कर्मचारी आपल्या आई-वडिलांचा सांभाळ करत नसलेबाबत दिनांक २६/०२/२०२१ रोजीच्या अहमदनगर जिल्हा परिषदेच्या सर्वसाधारण सभेमध्ये सन्माननिय जिल्हा परिषद सदस्य यांनी तीव्र स्वरूपाची नाराजी व्यक्त केली आहे. त्याअनुषंगाने सर्व जिल्हा परिषद कर्मचारी यांनी आपल्या आई-वडिलांचा सांभाळ करावा व जे कोणी कर्मचारी आपल्या आई-वडिलांचा सांभाळ करणार नाहीत अशा कर्मचा-यांच्या वेतनातुन ३० टक्के रक्कम कपात करुन सदर रक्कम संबंधिताच्या आई-वडिलांच्या खात्यावर जमा करावी असा ठराव क्रमांक ६८७ दिनांक २६/२/२०२१ रोजीचे सर्वसाधारण सभेमध्ये करणेत आलेला आहे.

त्याअनुषंगाने जिल्हा स्तर व तालुकास्तरावर प्राप्त होणा-या तक्रारींचे नियंत्रण ठेवणेकरीता खालील प्रमाणे समिती स्थापन करणेत येत आहे.

१. जिल्हा स्तर - अध्यक्ष - खातेप्रमुख .. (संबंधित कार्यालय)
सचिव - संबंधित विभागाचे अधिक्षक अथवा कक्ष अधिकारी
२. तालुकास्तर - अध्यक्ष - गटविकास अधिकारी
सचिव - गटशिक्षणाधिकारी

सर्वसाधारण सुचना

१. सदर समिती स्थापन केलेबाबत आपले स्तरावरुन स्थानिक वृत्तपत्रामध्ये व्यापक स्वरूपात प्रचार प्रसिध्दी देण्यात यावी.

२. समितीची कार्यकक्षा तालुका स्तरावर संपूर्ण तालुका व जिल्हा स्तरावर संबंधित कार्यालय राहिल.
३. समितीकडे प्राप्त होणारे अर्ज व्यवस्थित तपासून सक्षम प्राधिकारी यांचेकडेस पुढील कार्यवाहीसाठी सादर करावेत.
४. प्राप्त होणा-या तक्रारींचा मासिक अहवाल दर महिन्याचे पाच तारखेस सामान्य प्रशासन विभागाकडे पाठवावा.

सदर आदेश अहमदनगर जिल्हा परिषदेच्या www.nagarzp.gov.in या स्थळावर उपलब्ध असून त्याचा संकेतांक क्रमांक २०२१०६०७०४००५५ असा आहे.




(वासुदेव सोळंके)

उप मुख्य कार्यकारी अधिकारी (सा.प्र.वि.)
जिल्हा परिषद अहमदनगर

प्रति,

१. खातेप्रमुख ... (सर्व) जिल्हा परिषद अहमदनगर
२. गटविकास अधिकारी पंचायत समिती ... (सर्व)

२/- आपले स्तरावरून समिती स्थापन करून समिती मध्ये सर्व कार्यालय प्रमुख यांची सदस्य म्हणून नेमणुक केलेबाबत नाव, पदनाम यासह आदेश निर्गमित करून त्याची एक प्रत या कार्यालयाकडेस सादर करावी.



(वासुदेव सोळंके)

उप मुख्य कार्यकारी अधिकारी (सा.प्र.वि.)
जिल्हा परिषद अहमदनगर